

II - រាជរដ្ឋាភិបាល

១-អនុក្រឹត្យ

អនុក្រឹត្យលេខ ៧៣ អនក្រ.បក

ស្តីពីសៀវភៅស្នាក់នៅ

* * * *

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា ឆ្នាំ ១៩៩៣
- បានឃើញព្រះរាជក្រឹត្យ ចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការកែតម្រូវរាជរដ្ឋាភិបាលកម្ពុជា
- បានឃើញព្រះរាជក្រឹត្យលេខ នស-រកត-១០៩៤-៨៣ ចុះថ្ងៃទី ២៩ ខែ តុលា ឆ្នាំ ១៩៩៤ ស្តីពីការកែសម្រួលសមាសភាពរាជរដ្ឋាភិបាល
- បានឃើញព្រះរាជក្រឹត្យលេខ នស-រកត-១០៩៤-៩០ ចុះថ្ងៃទី ៣១ ខែ តុលា ឆ្នាំ ១៩៩៤ ស្តីពីការកែសម្រួលសមាសភាពរាជរដ្ឋាភិបាល
- បានឃើញព្រះរាជក្រឹត្យលេខ ជស-រកត-១០៩៧-១៤៧ ចុះថ្ងៃទី ៧ ខែ សីហា ឆ្នាំ ១៩៩៧ ស្តីពីការកែសម្រួលសមាសភាពរាជរដ្ឋាភិបាល
- បានឃើញព្រះរាជក្រមលេខ ០២ នស-៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស-រកត-០១៩៦-០៨ ចុះថ្ងៃទី ២៤ ខែ មករា ឆ្នាំ ១៩៩៦ ស្តីពីការបង្កើតក្រសួងមហាផ្ទៃ
- តាមសំណើរបស់សហរដ្ឋមន្ត្រីក្រសួងមហាផ្ទៃ
- បានការអនុម័តរបស់គណៈរដ្ឋមន្ត្រី នាសម័យប្រជុំថ្ងៃទី ២៨ ខែ សីហា ឆ្នាំ ១៩៩៧

បានដាក់ចេញ និង អនុម័ត

មាត្រា ១ .- ត្រូវបានបង្កើតសៀវភៅស្នាក់នៅ ដូចមានគំរូចែងក្នុងឧបសម្ព័ន្ធនៃអនុក្រឹត្យនេះ ។

មាត្រា ២ .- សៀវភៅស្នាក់នៅ ជាសៀវភៅសំរាប់ប្រើប្រាស់ជាវិធានការនគរបាល ដើម្បីស្រង់ព័ត៌មានអំពីចំនួនមនុស្សដែលស្នាក់នៅក្នុងគេហដ្ឋាននីមួយៗ ។ ៖ សៀវភៅនេះ មិនសំរាប់បញ្ជាក់អំពីញាតិភាព ឬ សញ្ជាតិខ្មែរ នៃមនុស្សដែលមានឈ្មោះចុះក្នុងបញ្ជីសៀវភៅនេះឡើយ ។

មាត្រា ៣ .-ជនគ្រប់រូបដែលជាអ្នកទទួលខុសត្រូវចម្បង នៃគេហដ្ឋាននីមួយៗ ទោះជាជននោះជាម្ចាស់ផ្ទះក្តី ឬ ជាអ្នកជួលក្តី មានកាតព្វកិច្ច ចុះក្នុងសៀវភៅស្នាក់នៅ នូវឈ្មោះមនុស្សគ្រប់រូបដែលរស់នៅជាប់លាប់ជាមួយខ្លួន ។

មាត្រា ៤ .- ការគ្រប់គ្រង និងការចុះឈ្មោះសៀវភៅស្នាក់នៅ ជាសមត្ថកិច្ចរបស់ក្រសួងមហាផ្ទៃ

មាត្រា ៥ .- បែបបទនៃការចុះឈ្មោះ ក្នុងសៀវភៅស្នាក់នៅ ត្រូវកំណត់ដោយប្រកាសដោយក្រសួងមហាផ្ទៃ ។

មាត្រា ៦ .-អ្នកទទួលខុសត្រូវចម្បងណា ដែលមិនអនុវត្តកាតព្វកិច្ចរបស់ខ្លួន តាមមាត្រា៣ នៃអនុក្រឹត្យនេះ ក្នុងរយៈពេលយ៉ាងយូរឬខ្លី បន្ទាប់ពីអនុក្រឹត្យនេះចូលជាធរមានបញ្ញត្តិ ត្រូវពិន័យជាប្រាក់ ៥០.០០០រ. ០០ (ប្រាំម៉ឺនរៀល) និងតម្រូវអោយជននោះចុះឈ្មោះខ្លួន និងសមាជិកខ្លួនក្នុងសៀវភៅស្នាក់នៅ ចាប់ពីថ្ងៃដែលពិន័យជាប្រាក់ខាងលើនេះ ។

មាត្រា ៧ .-អាជ្ញាធរមានសមត្ថកិច្ចណា ដែលអនុវត្តភារកិច្ចផ្ទុយពីបទបញ្ញត្តិ នៃអនុក្រឹត្យនេះ ត្រូវផ្ដន្ទាទោសតាមច្បាប់ជាធរមាន ។

មាត្រា ៨ .-បទបញ្ញត្តិទាំងឡាយណា ដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ៩ : សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី សហរដ្ឋមន្ត្រីក្រសួងមហាផ្ទៃ សហរដ្ឋមន្ត្រីក្រសួងការពារជាតិ រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ គ្រប់ប្រធានស្ថាប័ន ដែលមានការពាក់ព័ន្ធ ត្រូវអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ ។

ភ្នំពេញ . ថ្ងៃទី ០៤ ខែ វិច្ឆិកា ឆ្នាំ ១៩៩៧

នាយករដ្ឋមន្ត្រីទី១ នាយករដ្ឋមន្ត្រីទី២

ហត្ថលេខានិងត្រា

អ៊ុន ហួត ហ៊ុន សែន

ឈ្មោះ
របស់

ឧបសម្ព័ន្ធនៃអនុក្រឹត្យ ស្តីពីសៀវភៅស្នាក់នៅ

ព្រះរាជាណាចក្រកម្ពុជា

ROYAUME DU CAMBODGE

ជាតិ សាសនា ព្រះមហាក្សត្រ

NATION RELIGION ROI

ក្រសួង

សៀវភៅស្នាក់នៅ

CARNET DE RESIDENCE

ក្រឹត្យ

ពិន័យ

នាមត្រកូល នាមខ្លួន.....

N OM ET PRENOM

3 និង

ផ្ទះលេខផ្លូវ.....ក្រុម.....

CHEZ . N°

VOIE

GROUPE

វត្តភ្នំ

ភូមិ . មណ្ឌល.....

VILLAGE

ឃុំ . សង្កាត់.....

COMMUNE QUARTIER

រដ្ឋបាល

ស្រុក . ខ័ណ្ឌ.....

DISTRICT

បរទេស

ខេត្ត . ក្រុង.....

PROVINCE . VILLE

ថ្ងៃទី ខែ.....ឆ្នាំ

LE.....

.....នគរបាល.....

.....POLICE

លេខ.....

N°

ប.ក្បាលទី.....ទំព័រ.....

REGISTRE . N PAGE

« ក » ក្របខណ្ឌប្រជាជន

